

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீகிங்க்ருஹேஸஸ்துதி: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iitmtam font. Our sincere thanks to **Dr. Parthasarathy Desikan** of Bangalore for proofreading this document and suggesting changes to improve the presentation.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீகிங்க்ருஹேஸஸ்துதி: ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

அயத்நஸங்கல்பிதஸர்வலோக-

ஸர்க்காபவர்க்கஸ்திதிஸம்விதாநம் |

அநாதிமத்யாந்தமஸேஷநாதம்

கிங்கேஹநாதம் ஸரணம் பஜாமி ॥ 1 ॥

அக்ருத்ரிமாநாம் வசஸாமபூமிம்

அகோசரம் ப்ரஹ்மஸிவாதிவாசாம் |

அஹம் ஸ்துவே கிங்க்ருஹநாயக த்வாம்

ததாப்யலஜ்ஜம்ஸ்து மிதம் பசோக்தி: ॥ 2 ॥

அகிஞ்சநோநந்யகதிஸ்த்வதீய

ஸ்துதிம் கரோமீதி மதிம் கரோமி |

க்ருபாநிதே கிங்க்ருஹநாயகாத்ய

த்வமேவ மே வாசமுதீரயேதா: ॥ 3 ॥

த்வயைவ தத்தாமுபலப்ய வாணீம்

அணீயஸீமப்யதுலப்ரபாவம் |

ப்ரஸாதயே கிங்க்ருஹநாயக த்வாம்

ந சேத் குதோ மே ஸபலம் வசஸ்ஸ்யாத் ॥ 4 ॥

அநேந ஜீவேந ஸமஸ்தவஸ்து

ப்ரவிஸ்ய நாமாநி ச ரூபபேதை: |

வ்யாக்ருத்ய வீக்ஷாவநமத்ய பாகே

விபும் ஸயாநம் ஸததம் பஜாமி ॥ 5 ॥

அஸேஷபும்ஸாம் ஹ்ருதி ஸந்நிவிஷ்டம்
அநல்பஸக்த்யாதி குணைர்விஸிஷ்டம் |
ஹ்ருத்தாப ஹ்ருத்பங்கஜ ப்ருங்கஜுஷ்டம்
தேவம் பஜே கிங்க்ருஹகம் மமேஷ்டம் || 6 ||

ஸ்ரீஸாலிஹோத்ரார்ப்பிதஸாலிபிஷ்ட
ஹ்ருஷ்டோபவாந் தேவஸயிஷ்ணுரேநம் |
கிம் கேஹமத்ரேதி யதாவதத் தத்
கிங்கேஹமாஸீத் தவ ஸத்ம நாம்நா || 7 ||

பத்மாமஹீலாலிதபாதபத்மம்
பத்மாஸநாதிஷ்டிதநிம்நநாபிம் |
ஸயாநமாக்ரம்ய புஜங்கதல்பம்
கிங்கேஹஸத்மாநமஹம் நதோ஽ஸ்மி || 8 ||

விஸ்மேரமாஸீத் புவநம் த்வதீய
சரித்ர மந்வீக்ஷ்ய சிரப்ரவ்ருத்தம் |
கிங்கேஹநாதாஸுரகைடபாதி
நிபர்ஹணார்த்தம் கில ஸர்வஸக்தே || 9 ||

கங்காதிதீர்த்தாநி நிஷேவ்யஸம்பு:
ஸர்வாணி புண்யாயதநாநி கத்வா |
அமுக்தபூர்வோவிதிஹத்யயா த்வாம்
ஸம்ஸேவ்ய கிங்கேஹபதே விமுக்த: || 10 ||

அஜஹ்நுஜானோத்ய மஹாபராதம்
த்விஜம் ஹி ஹ்ருத்தாபஹரம் ஸரஸ்தே |
அதீதரத்கௌஸிகமத்புதம் த்வத்
ப்ரபாவத: கிங்க்ருஹநாத நைதத் || 11 ||

ரகுப்ரவீரஸ்ய தவார்ஹமேதத்
யதாகதஸ்யைவ ரிபோர்ஜிகாம்ஸோ: |

விதூய ரக்ஷஸ்த்வமமுஷ்ய திவ்யம்

அதா: பதம் கிங்க்ருஹநாயக த்வம் || 12 ||

பிஷ்டப்ரதீபாந் பரிகல்ப்ய யே த்வாம்

ஹ்ருஷ்டாபஜந்தேஹநிபுஷ்யதர்ஸே |

இஷ்டப்ரதாயீ விதநோஷி தேஷாம்

கஷ்டோபபோக்யாந்யபி காங்க்ஷிதாநி || 13 ||

விகாஸயந் மாநஸபங்கஜாநி

விபஸ்சிதாம் நிஸ்சலபக்திபாஜாம் |

ப்ராதுர்பவந்நாஸுரகைடபாதி

தமோரவேத்வம் மயி ஸுப்ரஸீத || 14 ||

ப்ரத்யும்நநாம்நே தபஸாம் ஹி தாம்நே

க்ருபாப்ரஸந்நே த்வயி கிங்க்ருஹேஸ |

கங்காதிகத்வம் ந கிமாபதீர்த்தம்

ஹ்ருத்தாபஹம் வா தநயம் ந வந்த்யா || 15 ||

த்வம் ஸர்வவித் த்வம் கமலாஸஹாய:

த்வமேவ வேதாந்த வசோ஽வஸேய: |

பவந்தமேதம் ஸரணம் ப்ரபந்நா:

வயம் ந யஸ்மாத் பரமஸ்தி தைவம் || 16 ||

புராணபும்பாவமஹோ விகூஹ்ய

யுவத்வமேவாகலயந் ஸுருபம் |

உபாயமஸ்த்வம் கில தர்மஸேந-

ஸுதாந்நதாங்கீமிஹ கிங்க்ருஹேஸ || 17 ||

ஸ்ரீ பூமிலாலிதபதம் ஸ்ரிதஸேஷதல்பம்

கல்பாந்தயோக்யபுவநாவநயோகநித்ரம் |

ஸ்ரீஸாலிஹோத்ரஸிரஸாத்ருதஹஸ்தபத்மம்

ஸ்ரீவீரராகவவிபும் ஸ்ரயதாம் மநோமே || 18 ||

வேங்கடேஸகவிநா விநிர்மிதாம்
கிங்க்ருஹாதிபதி ஸம்ஸ்துதிம் படந் |
திவ்யபோகமுபபுஜ்ய மாநவோ
பவ்யரூபமவலோகயேத் ப்ரபோ: || 19 ||

|| இதி ஸ்ரீகிங்க்ருஹேஸஸ்துதி: ஸமாப்தா ||

கவிதார்க்கிகஸிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்த குரவே நம: ||